

# रेल, ईंधन सोशल मीडिया से जुड़े बदलाव

आईआरसीटीसी ने नई टिकट बुकिंग वेबसाइट का बीटा संस्करण लॉन्च किया

नई दिल्ली, 17 जुलाई देश में रेल यात्रियों, ईंधन निर्यात और सोशल मीडिया उपयोगकर्ताओं से जुड़ी तीन महत्वपूर्ण खबरें सामने आई हैं. भारतीय रेलवे ने यात्रियों की सुविधा के लिए आईआरसीटीसी की नई टिकट बुकिंग वेबसाइट का बीटा संस्करण लॉन्च किया है.

वहीं केंद्र सरकार ने डीजल और विमान ईंधन (एटीएफ) पर निर्यात शुल्क बढ़ा दिया है, जबकि पेट्रोल पर शुल्क घटाया गया है. दूसरी ओर, इस्टाग्राम पर फर्जी कॉपीराइट स्ट्राइक के जरिए कंटेंट क्रिएटर्स को निशाना बनाए जाने का मामला दिल्ली हाईकोर्ट पहुंच गया है. भारतीय



रेलवे की ऑनलाइन टिकट बुकिंग सेवा को और बेहतर बनाने के लिए आईआरसीटीसी ने अपनी नई वेबसाइट का बीटा संस्करण शुरू कर दिया है. नई वेबसाइट में टिकट बुकिंग प्रक्रिया को पहले से अधिक तेज और सरल बनाने का दावा किया गया है. इसमें यात्रियों को एक ही स्क्रीन पर सभी श्रेणियों में

उपलब्ध सीटों की जानकारी मिलेगी. इसके अलावा तेज भुगतान सुविधा, बेहतर सर्च विकल्प और कैप्चा से राहत जैसी सुविधाएं भी जोड़ी गई हैं. फिलहाल वेबसाइट का बीटा संस्करण जारी किया गया है और यात्रियों से मिलने वाले सुझावों के आधार पर इसमें आगे सुधार किए जाएंगे.

सरकार के अनुसार, यह फैसला घरेलू बाजार में ईंधन की उपलब्धता बनाए रखने और आपूर्ति संतुलित रखने के उद्देश्य से लिया गया है. नई दरें 16 जुलाई से लागू हो चुकी हैं उधर, सीशल मीडिया मंच इंस्टाग्राम पर कॉपीराइट प्रणाली के कथित दुरुपयोग का मामला भी चर्चा में है. आरोप है कि कुछ लोग पोस्ट संपादन (एडिट) सुविधा का इस्तेमाल कर अपनी पोस्ट की तारीख पीछे की दिखा रहे हैं और फिर मूल कंटेंट बनाने वाले क्रिएटर्स के खिलाफ फर्जी कॉपीराइट शिकायत दर्ज कर रहे हैं.

दूसरी ओर, केंद्र सरकार ने डीजल और विमान ईंधन (एटीएफ) के निर्यात पर लगने वाले शुल्क में बढ़ोतरी की है.



## चीन का नया एआई मॉडल किमी के-3 लॉन्च

मॉडल में 2.8 ट्रिलियन पैरामीटर होने का दावा

नई दिल्ली, 17 जुलाई. चीन की आर्टिफिशियल इंटेलिजेंस कंपनी मूनशॉर्ट एआई ने अपना नया एआई मॉडल किमी के-3 लॉन्च किया है. कंपनी का दावा है कि यह दुनिया का पहला ऐसा ओपन मॉडल है जिसमें 2.8 ट्रिलियन पैरामीटर हैं.


यह मॉडल कोडिंग, रिसर्च, डेटा विश्लेषण और जटिल तर्क वाले कामों को तेजी से पूरा करने में सक्षम बताया जा रहा है. मूनशॉर्ट एआई के अनुसार, इसमें ईंसानों जैसी देखने और समझने की क्षमता भी दी गई है. किमी के-3 को लेकर सबसे ज्यादा चर्चा

इसके विशाल आकार और क्षमता को लेकर हो रही है. एआई मॉडल में पैरामीटर को उसकी सोख और अनुभव की क्षमता के रूप में समझा जाता है. जितने ज्यादा पैरामीटर होते हैं, मॉडल उतनी ही जटिल जानकारी को समझने और उनका विश्लेषण करने में सक्षम माना जाता है. मूनशॉर्ट एआई के अनुसार, किमी के-3 में 2.8 ट्रिलियन पैरामीटर हैं, जो इसे लगभग 3 ट्रिलियन श्रेणी का मॉडल बनाते हैं. एआई क्षेत्र में इतने बड़े मॉडल अब तक कुछ चुनिंदा कंपनियों के पास ही रहे हैं. कंपनी का दावा है कि यह मॉडल बड़े और मुश्किल सवालों को समझने तथा उनका समाधान निकालने में बेहतर प्रदर्शन कर सकता है. इस मॉडल में 10 लाख टोकन की कॉन्टेन्स्ट क्षमता दी गई है.

मूनशॉर्ट एआई के अनुसार, किमी के-3 तीन प्रमुख क्षेत्रों में उपयोगी होगा. पहला है लंबी अवधि वाली कोडिंग, जिसमें यह बड़े सॉफ्टवेयर प्रोजेक्ट के कोड लिखने और गलतियां सुधारने में मदद कर सकता है. दूसरा है ज्ञान आधारित काम, जिसमें रिसर्च रिपोर्ट तैयार करना, दस्तावेजों का विश्लेषण करना और जटिल जानकारी को समझना शामिल है.

### अमेज़न इंडिया ने एमपी इंडस्ट्रियल डेवलपमेंट कॉर्पोरेशन के साथ समझौता किया

नवभारत, जबलपुर। मध्य प्रदेश के एमएसएमई, स्टार्टअप, डी2सी ब्रांड्स, कारीगरों और निर्माताओं को वैश्विक बाजार तक पहुंच दिलाने के उद्देश्य से अमेज़न इंडिया ने एमपी इंडस्ट्रियल डेवलपमेंट कॉर्पोरेशन के साथ एक समझौता (एमओयू) किया है। दिल्ली में आयोजित भारत टेक्स कार्यक्रम में मुख्यमंत्री डॉ. मोहन यादव की मौजूदगी में हुए इस समझौते के तहत राज्य के उद्यमियों को ई-कॉमर्स एक्सपोर्ट से जुड़ी ट्रेनिंग, नॉलेज-शेयरिंग, एक्सपोर्ट रेडीनेस और जागरूकता कार्यक्रम उपलब्ध कराए जाएंगे। इसके माध्यम से मध्य प्रदेश के व्यवसाय अमेज़न ग्लोबल सेलिंग के जरिए अमेरिका, ब्रिटेन, यूएई, कनाडा, जर्मनी, ऑस्ट्रेलिया समेत 18 से अधिक अंतरराष्ट्रीय मार्केटप्लेस में अपने उत्पाद बेच सकेंगे।



#### रोडमैप किया जाएगा तैयार

एमओयू के तहत राज्य के लिए ई-कॉमर्स एक्सपोर्ट रोडमैप तैयार किया जाएगा तथा लॉजिस्टिक्स, वित्त, भुगतान समाधान और नियामकीय सहायता जैसे क्षेत्रों को मजबूत करने पर भी काम होगा। एमपीआईडीसी के एमडी एवं एक्सपोर्ट कमिश्नर चंद्रमौली शुक्ला ने कहा कि यह पहल स्थानीय व्यवसायों को वैश्विक पहचान दिलाने में महत्वपूर्ण साबित होगी। वहीं, अमेज़न ग्लोबल सेलिंग के हेड श्रीनिधि कल्वापुडी ने बताया कि कंपनी भारत से अब तक 20 अरब अमेरिकी डॉलर का ई-कॉमर्स निर्यात कर चुकी है और वर्ष 2030 तक इसे 80 अरब अमेरिकी डॉलर तक पहुंचाने का लक्ष्य रखा गया है, जिसमें मध्य प्रदेश की महत्वपूर्ण भूमिका होगी।

## इन वजहों से अटक सकता है इनकम टैक्स रिफंड



नई दिल्ली, 17 जुलाई. असेसमेंट ईयर 2026-27 के लिए इनकम टैक्स रिटर्न दाखिल करने वाले कई करदाता अब अपने टैक्स रिफंड का इंतजार कर रहे हैं. हालांकि, कई मामलों में रिफंड समय पर जारी नहीं हो पाता. इसकी प्रमुख वजह ई-

वेरिफिकेशन पूरा नहीं होना, बैंक खाते का प्री-वैलिडेट नहीं होना, गलत बैंक विवरण दर्ज होना या पैन और बैंक खाते का लिंक नहीं होना है. वहीं, यदि सभी औपचारिकताएं पूरी होने के बावजूद आयकर विभाग की ओर से रिफंड जारी करने में देरी होती है तो आयकर अधिनियम की धारा 244ए के तहत करदाता को 6 प्रतिशत सालाना ब्याज का लाभ भी मिलता है.आईटीआर दाखिल करने के बाद सबसे महत्वपूर्ण प्रक्रिया उसका ई-वेरिफिकेशन है.

### यूरोपीय संघ ने चीन की चावल के आटे की खेप लौटाई

नई दिल्ली, 17 जुलाई यूरोपीय संघ ने चीन से आयात किए गए चावल के आटे की एक खेप को जेनेटिक रूप से संशोधित जीव के अंश मिलने के बाद अस्वीकार कर वापस लौटा दिया है. यह मामला इसलिए भी चर्चा में है क्योंकि चीन पहले इसी तरह के कारणों का हवाला देकर भारतीय चावल को कई खेपों को स्वीकार करने से इनकार करता रहा है. यूरोपीय संघ की इस कार्रवाई को चीन के खाद्य निर्यात के लिए बड़ा झटका माना जा रहा है.

## भारतीय शेयर बाजारों में जबरदस्त तेजी

965 अंक की बढ़त पर रहा संसेक्स

261 अंक से आगे रहा निफ्टी

मुंबई, 17 जुलाई विदेशों से मिले नकारात्मक संकेतों के बीच घरेलू शेयर बाजारों में शुक्रवार को तेजी रही और बीएसई का संसेक्स 965 अंक की बढ़त में बंद हुआ.

पिछले कारोबारी दिवस के मुकाबले 184 अंक चढ़कर खुलने के बाद संसेक्स पूरे दिन हरे निशान में रहा. अंत में यह 964.58



अंक (1.25 प्रतिशत) की मजबूती के साथ 78,151.45 अंक पर बंद हुआ. नेशनल स्टॉक एक्सचेंज का निफ्टी-50 सूचकांक 261.55 अंक की तेजी के साथ 24,334.30 अंक पर पहुंच गया. पिछले कारोबारी दिवस पर दोनों सूचकांक सपाट रहे थे. एशिया और यूरोप में लगभग

सभी प्रमुख सूचकांक लाल निशान में रहे और आईटी शेयरों में बिकवाली देखी गयी.

घरेलू स्तर पर प्रमुख सूचकांकों में जहां जबरदस्त तेजी रही, वहीं वृहत बाजार में बिकवाली का जोर रहा. निफ्टी मिडकैप-50 सूचकांक 0.30 प्रतिशत और स्मॉलकैप-100 सूचकांक 0.21 प्रतिशत लुढ़क गया.

बैंकिंग, आईटी, वित्त, ऑटो, रियल्टी और तेल एवं गैस सेक्टरों में अच्छी तेजी रही. वहीं, फार्मा, स्वास्थ्य और धातु सेक्टरों के सूचकांक लाल निशान में रहे.

## भाजपा की थम नहीं रही गुटबाजी

बेंगलुरु. ऐसा लग रहा था कि सिद्धारमैया को हटा कर डीके शिवकुमार को कर्नाटक का मुख्यमंत्री बनाने के बाद प्रदेश कांग्रेस में घमासान छिड़ेगा. शिवकुमार को सरकार चलाने में मुश्किल आएगी क्योंकि प्रदेश में ज्यादातर विधायक सिद्धारमैया समर्थक हैं. लेकिन उलटा हुआ है.

कांग्रेस में पिछले कुछ समय से चल रही अंदरूनी कलह थम गई है, जबकि दूसरी ओर भारतीय जनता पार्टी के भीतर की कलह खुल कर सामने आ गई है. पार्टी के अंदर घमासान छिड़ा है. नेता एक दूसरे पर निशाना साध रहे हैं और आरोप लगा रहे हैं. कर्नाटक में उलटी गंगा बह रही है. कहा जा रहा है भाजपा के कई विधायक पाला बदल कर कांग्रेस में जाने को तैयार हैं. भाजपा की सहयोगी जेडीएस के

विधायक और दूसरे नेता भी इंतजार में बैठे हैं कि कब शिवकुमार उनके लिए दरवाजा खोलेंगे. इस चिंता में जेडीएस नेता एचडी कुमारस्वामी दिल्ली में केंद्रीय मंत्रिमंडल से इस्तीफा देकर वापस बेंगलुरु जाना चाहते हैं.

गौरतलब है कि कर्नाटक में विधानसभा चुनाव में अब दो साल से भी कम समय है. इस बीच प्रदेश भाजपा के सबसे बड़े नेता बीएस येदियुरप्पा अपने दांव चल रहे हैं. उनको किसी हाल में अपने बेटे समर्थ कया है. इस बीच प्रदेश भाजपा के सबसे बड़े नेता बीएस येदियुरप्पा अपने दांव चल रहे हैं. उनको किसी हाल में अपने बेटे

बीवाई विजयेंद्र को अगले चुनाव में सीएम चेहरे के तौर पर लड़ाना है और भाजपा के जीतने पर उनको मुख्यमंत्री बनवाना है. तभी पिछले दिनों उन्होंने बेल्हारो के रेड्डी बंधुओं में से सबसे ज्यादा विवादित रहे गली जनादन रेड्डी को वापस पार्टी में शामिल कराया.

दूसरी ओर येदियुरप्पा विरोधी खेमा विधान परिषद के चुनाव में भाजपा के 11 विधायकों के कांग्रेस उम्मीदवार के पक्ष में क्रॉस वोटिंग का मामला उठाए हुए है. इसके लिए विजयेंद्र को जिम्मेदार ठहराया जा रहा है. भाजपा नेता ही मीडिया को खबर दे रहे हैं कि डीके शिवकुमार और बीवाई विजयेंद्र कारोबारी साझेदार हैं. जवाब में विजयेंद्र चाहते थे कि पार्टी विधायकों की बैठक धर्मस्थल में हो और वहां सबसे शपथ दिलाई जाए ताकि पता चले कि किसने कांग्रेस के पक्ष में वोट किया।